

॥ श्रीवटपत्स्यष्टकम् ॥

.. Shri Vatapatyashhtakam ..

sanskritdocuments.org

September 11, 2017

---

.. Shri Vatapatyashtakam ..

॥ श्रीवटपत्‍यष्टकम् ॥

Sanskrit Document Information



---

Text title : vaTapatyaShTakam

File name : vaTapatyaShTakam.itx

Category : vishhnu

Location : doc\_vishhnu

Transliterated by : Gopal

Proofread by : NA

Latest update : September 26, 2016

Send corrections to : Sanskrit@cheerful.com

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.


**Please help to maintain respect for volunteer spirit.**

---

September 11, 2017

*sanskritdocuments.org*

---



భవం సృష్ట్యా దేవః స్వయమిహ నివిష్టో భవముఖే  
 సహస్రాస్యో భూత్వా ఫలమనుభవజ్ఞాన్త్యవికృతః ।  
 పరం దేవైః సేవ్యం రసముపనిషద్వేద్యమమితం  
 నమామి శ్రీనాథం భవభయహరం శ్రీవటపతిమ్ ॥ ౧॥

చిదానందం సత్యం జగదుదయరక్షాలయకరం  
 యదజ్ఞానాచ్ఛక్తో రజతమివ విశ్వం విలసితమ్ ।  
 పునర్యద్విజ్ఞానం భ్రమహరమభేదం తమనఘం  
 నమామి శ్రీనాథం భవభయహరం శ్రీవటపతిమ్ ॥ ౨॥

పురాణో యో దేవో నివసతి వటేశస్తనుభృతాం  
 హృదయోజ్ఞే ద్రష్టా విదితమహిమా సౌఖ్యసదనమ్ ।  
 తమారాధ్యం సిద్ధైః సురమనుజసంసేవితపదం  
 నమామి శ్రీనాథం భవభయహరం శ్రీవటపతిమ్ ॥ ౩॥

మహామోహాగారేఽతివిపది భవాబ్ధౌ నిపతితో  
 న పశ్యామి త్వత్తోఽన్యదిహ శరణం మే సుఖకరమ్ ।  
 దయాసిద్ధో మాముద్గర సపది తస్మాచ్ఛరణదం  
 నమామి శ్రీనాథం భవభయహరం శ్రీవటపతిమ్ ॥ ౪॥

అసారే సంసారే వికృతినలయే క్లేశబహులే  
 రుచిం బద్ధన్త్యజ్ఞాః సుఖమధులవాయాన్తవిరసే ।  
 త్వమేవాస్మిన్నాసారో జగతి తమహం త్వా రసఘనం  
 నమామి శ్రీనాథం భవభయహరం శ్రీవటపతిమ్ ॥ ౫॥

కదాఽహం మోక్ష్యేఽస్మాన్నిబిడతమసో బన్ధనగృహాత్  
 ప్రభో సంసారాత్త్వచ్ఛ్రవణమననధ్యానరహితః ।  
 న యోగం సాఙ్ఖ్యం వా కమపి సదుపాయం చ కలయే  
 నమామి శ్రీనాథం భవభయహరం శ్రీవటపతిమ్ ॥ ౬॥

నిరాకారం స్వామిజ్ఞాయతు తవ రూపం శ్రుతినుత-  
 మహం తు త్వాం మన్యే కరచరణయుక్తం గుణనిధిమ్ ।  
 శివేశః శ్రీశో వా భవతు న భిదా యత్ర తమహం  
 నమామి శ్రీనాథం భవభయహరం శ్రీవటపతిమ్ ॥ ౭॥

జడే దృశ్యే దుఃఖే నిపుణమతిహేయే చ జగతి  
మృషారూపే పుంసాం సదితి సుఖమాదేయమితి ధీః ।  
యదస్త్రీత్వానస్థప్రతిఫలనమూలా తమమృతం  
సమామి శ్రీనాథం భవభయహారం శ్రీవటపతిమ్ ॥ ౮ ॥

విభాతు తన్నాథ మదీయమానసే  
త్వదీయరూపం సుమనోహారం విభో ।  
అజాదిదేవైరపి యస్య చిన్తనం  
స్వచిత్తశుద్ధ్యై సతతం విధీయతే ॥ ౯ ॥

మాయారామప్రోక్తమేతత్సురమ్యం  
శ్రీశస్తోత్రం శ్రీవటేశాష్టకాఖ్యమ్ ।  
అస్తు శ్రీశస్తేన తుష్టః స్తువభ్యోః  
దిశ్యాచ్ఛ్రేయః శాశ్వతం స్వాశ్రితేభ్యః ॥ ౧౦ ॥

తత్త్వజ్ఞానప్రదం భక్తివైరాగ్యపరివర్ధనమ్ ।  
పఠితవ్యమిదం నిత్యం స్తోత్రం శ్రీపతితుష్టిదమ్ ॥ ౧౧ ॥

వ్యాధికాలే చ మోహాన్ధ్యే విపత్తౌ శ్రద్ధయా పఠేత్ ।  
య ఇదం స భయాన్ముక్తః సుఖమక్షయ్యమశ్నుతే ॥ ౧౨ ॥

ఇతి వేదాంతతీర్థపణ్డితశ్రీమాయారామకృతం వటపత్యష్టకం సమాప్తమ్ ।

Gopal, NA

---

.. Shri Vatapatyashtakam ..

Searchable pdf was typeset using generateactualtext feature of Xe<sub>La</sub>T<sub>E</sub>X 0.99996

on September 11, 2017

---

Please send corrections to [sanskrit@cheerful.com](mailto:sanskrit@cheerful.com)

